

## Igbo - Nkasi Akwukwo Nsọ - Comfort Scriptures

2 Korint 1:2-4 Amara diri unu na udo nke si n'aka Jehova, bú Nna-ayi, na Onye-nwe-ayi Jesus Kristus puta. 3 Onye agoziri agozi ka Ọ bu, bú Jehova na Nna nke Onye-nwe-ayi Jesus Kristus, bú Nna nke obi-ebere nile na Jehova nke nkasi-obi nile; 4 Onye nākasi ayi obi na nkpa bụ-ayi nile, ka ayi we pu isite na nkasi-obi nke Jehova ji kasi ayi onwe-ayi obi kasie ndi ahu obi ndi nọ na nkpa bụ ọ bula.

Ilu 15:13 Obi nke nānuri ọṇu nēme ka iru di nma: Ma eji ihe-nwuta nke obi tibue mọ madu.

1 Ndi-Eze 8:66 N'ubochi nke-asatọ o zilagara ndi Israel, ha we gozie eze, la n'ulo-ikwū-ha nānuri ọṇu, obi di kwa ha nma, n'ihi ezi ihe nile nke Jehova mere Devid, bú orù-Ya, nke O me-kwa-ra Israel, bú ndi-Ya.

1 Ihe Emere 16:10 Nētonu onwe-unu n'aha nsọ Ya: Ka obi ndi nāchọ Jehova ṡuria.

Ilu 12:25 Nchebu n'obi madu nēme ka obi ruru ala; Ma okwu ọma nēme ka ọ ṡuria.

Ilu 13:12 Nchere anēchere ogologo mbe di anya nēme ka obi nāria ọria: Ma osisi nke nēnye ndu ka ihe anāchosi ike bu, mbe ọ biaruworo.

Aisaia 30:26 Ọzọ, ihè ọnwa gādi ka ihè anyanwu, ihè anyanwu gādi kwa okpukpu asa, dika ihè ubochi asa, n'ubochi Jehova gēkechi nkpa ji akpajiri ndi-Ya, mbe Ọ gāgwọ kwa ọnyá etiputara n'otiti-ya.

Hosea 13:8 M'gādakwasi ha dika anu-ohia bear nke ọbara aka nwa, M'gādowa anu-aru ọchiri obi-ha: M'gēri ha n'ebe ahu dika ọdum; anu ọhia gādōka ha.

1 Samuel 1:8,10 Elkena, bú di-ya, we si ya, Hana, n'ihi gini ka i nākwa ákwá? ọ bu kwa n'ihi gini ka i nērighi ihe? ọ bu kwa n'ihi gini ka obi-gi jorō njo? mù onwem adighi nma n'ebe i nọ kari umu-ndikom iri? 10 O we di Hana ilu na nkpuru-obi, o we kpere Jehova, kwasie ákwá ike.

Abù Ọma 25:16,17 Chem iru, me-kwa-ram amara; N'ihi na onye nání ya nọ na onye ewedara n'ala ka m'bu. 17 Ahuhu nile nke obim sara mbara: Me ka m'si na nkpa m nile puta.

Abù Ọma 34:18 Jehova nọ nso ndi obi-ha tiwara etiwa, Ọ nāzoputa kwa ndi azopiaworo nime mọ-ha.

Abù Ọma 38:8 Arum esinwuwo, egwepiawokwam nke-uku: Abowom uja n'ihi isu-ude nke obim.

Abù Ọma 55:4 O nēbusi nkpuru-obim n bụ ike nimem: Oké ujọ nile nke ọnwu adakwasiwo-kwam.

Abù Ọma 61:2,3 M'nēsi na nsotu uwa kpokue Gi, mbe, obim nādighi ike: Rue

n'oké nkume nke kam elu ka I gēdurum je. 3 N'ihi na I buworom ebe-nbabà, Ulo-elu di ike ipu n'iru onye-iro.

Abù Qma 62:8 Tukwasinu Ya obi na mbe nile, unu ndi-Ya; Wusinu obi-unu n'iru Ya dika miri: Jehova buru ayi ebe-nbabà. Selah

Abù Qma 73:26 Anu-arum na obim agwusiwo: Oké nkume nke obim na òkèm ka Jehova bu rue mbe ebighi-ebi.

Abù Qma 77:2,3 N'ubochi nkpañum Onye-nwe-ayi ka m'chopò: Akam setiri eseti n'abali, o sinwukwaghi; Nkpuru-obim juru ka akasie ya. 3 M'gècheta Jehova, su kwa ude nke-uku: M'gàtughari uchem, ozò, mom adighi-enwe ike. Selah

Abù Qma 86:11 Zim uzò-Gi Jehova; m'gèjeghari n'ezi-okwu-Gi: Me ka obim di n'otù itu egwu aha-Gi.

Abù Qma 109:22 N'ihi na onye ewedara n'ala na obeye ka m'bu, Adupuwo kwa nkpuru-obim nimem.

Abù Qma 112:7,8 Q gaghi-esite n'ihe ojo anuworo tu egwu: Edoziwo obi-ya, ebe o nàtukwasi Jehova obi. 8 Ihe anàkwagide ka obi-ya bu, o gaghi-atu egwu, Rue mbe o gèlekwasì ndi nàkpabu yaanya.

Abù Qma 143:4 Mom we ghara inwe ike nimem; Ibobo nànwu obim nimem.

Abù Qma 147:3 Q bu onye nême ka ndi obi-ha tiwara etiwa diri ndu, Q nêkechi kwa ihe-nbu nile ha.

Ilu 14:30 Ndu nke anu-aru ka obi agwòrò ɔria-ya bu: Ma ire-ure nke ɔkpukpu nile ka ekworo bu.

Eklisiastis 1:13 M'were kwa obim nye icho na iledo site n'amam-ihe ihe bayere ihe nile nke emeworo n'okpuru elu-igwe: nke ahu bu nweda-n'ala jorò njo nke Jehova nyeworo umu nke madu ka ewere ya weda ha n'ala.

Eklisiastis 2:10 Ma ihe o bulu anyam abua riòro, anapughm ha ihe ahu: ebochighm obim n'òñù o bulu, n'ihi na obim ñuriri òñu site na ndòbu nile m'dòbunu onwem n'olu; nka bu kwa òkèm nke sitere na ndòbu nile m'dòbunu onwem n'olu.

Eklisiastis 2:22,23 N'ihi na gini ka madu nwere na ndòbu nile o nàdòbu onwe-ya n'olu, na nime nchebu nke obi-ya, nke ya onwe-ya nàdòbu onwe-ya n'olu nime ya n'okpuru anyanwu? 23 N'ihi na ubochi-ya nile bu nání ihe-nbu, nkpasu-iwe ka nweda-n'ala-ya bu kwa; obuná n'abali obi-ya edinaghi iraru ura. Nka bu kwa ihe-efu.

Eklisiastis 11:10 Ma wezuga nkpasu-iwe n'obi-gi, me kwa ka ihe ojo si n'anu-aru-gi gabiga: n'ihi na okorobia na mbe-dìnkpa bu ihe-efu.

Aisaia 30:29 Abù ka unu gènwe dika n'abali edoworo ememe nsò; na òñù obi, dika nke onye ji òjà eje ibà n'ugwu Jehova, rue Oké Nkume nke Israel.

Aisaia 57:15 N'ihi na otù a ka Q siri, bú Onye di elu, Nke eme-kwa-ra ka Q di elu, Onye nêbi ebi mbe nile ebighi-ebi, Onye Nsò ka aha-Ya bu kwa: Q si,

N'ebe di elu di kwa nsø ka M'bi, M'biye-kwa-ra onye mọ-ya bu ihe azopiara azopia di kwa ala, ime ka mọ nke ndi di ume-ala n'obi di ndu, na ime ka obi nke ndi azopiara azopia nime mọ-ha di ndu.

Aisaia 65:14 le, ndi-orùm gēti nkpu ọñù site n'obi di nma, ma unu onwe-unu gēti nkpu site n'ihe-nbü nke obi, unu gēsite kwa na ntiwa nke mọ-unu kwasi ákwá ike.

Aisaia 66:13,14 Dika onye nne-ya nākasi obi, otú a ka Mu onwem gākasi unu obi; ọ bu kwa nime Jerusalem ka agākasi unu obi. 14 Unu gāhu kwa ya, o we tọ obi-unu uto, ọkpukpu nile unu gējuputa na ndu dika ahihia ndu: agāma kwa aka Jehova n'ebe ndi-orù-Ya nọ, Ọ gēwesa kwa ndi-iro-Ya iwe.

Jeremaia 15:16 Achoputawo okwu-Gi, m'we rie ha; okwu-Gi we ghɔrɔm ihe-obi-uto na ọñù obim: n'ihi na akpokwasiwom aha-Gi, Jehova, Jehova nke usu nile nke ndi-agha.

Jeremaia 24:7 M'gēnye kwa ha obi imaram, na Mu onwem bu Jehova: ha gābu-kwa-ram otù ndi, Mu onwem gābu-kwa-ra ha Jehova: n'ihi na ha gēji obi-ha nile laghachikutem.

Jon 14:1 Ka obi-unu ghara ilo miri: kwerenu na Jehova, kwere-kwa-nu na Mu.

Jon 14:27 Udo ka M'rapuru unu; udo nkem ka M'nēnye unu: ọ bughi dika uwa nēnye ka Mu onwem nēnye unu. Ka obi-unu ghara ilo miri, ka ọ ghara kwa itu ujo.

Jon 16:6 Kama n'ihi na M'gwawo unu okwu ndia, ihe-nwuta ejuputawo obi-unu.

Jon 16:22 Ya mere unu onwe-unu nēnwe kwa ihe-nwuta ubu a: ma M'gāhu unu ọzọ, obi-unu gānuri kwa ọñu, ọ dighi kwa onye ọ bulu gānara unu ọñù-unu.

Ọlu Ndi-Ozi 2:46 Ha ji kwa otù obi nānogidesi ike n'ulo uku Jehova kwa-ubochi, ha nānyawa kwa achicha n'ulo-ha, we nara ihe-oriri-ha n'obi uto na obi nke aghughọ nādighi ya,

Rom 9:2 na enwerem oké ihe-nwuta na ihe-nbü nādighi-agwu n'obim.

2 Korint 2:4 N'ihi na m'sitere na nkpa bụ na ihe-nbü nke obi riri nne were ọtutu anya-miri degara unu akwukwo; ọ bughi ka eme ka o wuta unu, kama ka unu we mara ihu-n'anya nke m'hubigara unu ókè kari.

Efesos 5:19 nēwere abù ọma na ukwe na abù nke Mọ Nsø gwarita onwe-unu okwu, nēwere obi-unu bù abù kpọ kwa ubo nye Onye-nwe-ayi;